



ຫ້ງສີແຈ້ງຂ່າວ, ສະບັບທີ 8

ໂຄງການ ພັດທະນາກະສິກຳສະອາດ

ເດືອນກັນຍາ 2020

ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກ້າ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກຳສະອາດ ຊຶ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.


ຫ້ງສີແຈ້ງຂ່າວ ສະບັບນີ້ ຈະເປັນການລາຍງານ ກ່ຽວກັບຕະຫຼາດ ກະສິກຳອິນຊີ ໃນ ສປປ ລາວ. ໃນປີນີ້, ຍ້ອນມີການແຜ່ລະບາດຂອງ ໂຄວິດ-19 ໃນທົ່ວໂລກ, ປະຊາຊົນລາວເຮົາ ຈຳຕ້ອງໄດ້ເຮັດວຽກຢູ່ເຮືອນ ແລະ ມີຂໍ້ຈຳກັດຫຼາຍຢ່າງ ຕໍ່ການເຄື່ອນໄຫວ ໄປ-ມາ ຂອງປະຊາຊົນ ໄດ້ຖືກນຳມາບັງຄັບໃຊ້, ຊຶ່ງເຮັດໃຫ້ປະຊາຊົນ ບໍ່ສາມາດອອກໄປຂ້າງນອກ ແລະ ມີເວລາຢູ່ເຮືອນຫຼາຍກວ່າເກົ່າ. ທັງສິ່ງຜົນໃຫ້ຜະລິດ ຕະພັນ ພືດຜັກອິນຊີ ທີ່ຂາຍຢູ່ ຕະຫຼາດ ກະສິກຳອິນຊີ ກໍ່ໄດ້ຂາຍດີ.

1. ຄວາມເປັນມາ ຂອງຕະຫຼາດ ກະສິກຳອິນຊີ

ຕະຫຼາດ ກະສິກຳອິນຊີ ໄດ້ຖືກສ້າງຕັ້ງຂຶ້ນເປັນຄັ້ງທຳອິດ ທີ່ເດີ່ນທາດຫຼວງ, ນະຄອນຫຼວງວຽງຈັນ ໃນປີ 2005 ໂດຍໄດ້ຮັບ ການສະໜັບສະໜູນ ຈາກ ອົງການ ທີ່ບໍ່ຂຶ້ນກັບລັດຖະບານ (NGO) ຂອງ ປະເທດສະວິດເຊີແລນ (Helvetas). ໃນຕອນເລີ່ມຕົ້ນ, ມີຊາວສວນ ປະມານ 20 ຄົນ ມາຂາຍພືດຜັກ ໜຶ່ງຄັ້ງຕໍ່ເດືອນ. ຢ່າງໃດກໍ່ຕາມ, ກໍ່ຍັງມີພືດຜັກ ປະມານ 70% ເຫຼືອຈາກການຂາຍ. ຈາກນັ້ນ, ຍ້ອນຄວາມພະຍາຍາມ ຂອງຊາວສວນ ກະສິກຳອິນຊີ ແລະ

ຜະນົກງານ ພາກລັດ ທີ່ໄດ້ຮັບການສະໜັບສະໜູນ ຈາກ ອົງການ ທີ່ບໍ່ຂຶ້ນກັບລັດຖະບານ ຂອງປະເທດສະວິດເຊີແລນ, ຈຶ່ງໄດ້ເຮັດໃຫ້ ຕະຫຼາດ ກະສິກຳອິນຊີ ມີຊື່ສຽງ ເປັນທີ່ຮູ້ຈັກກັນຫຼາຍຂຶ້ນ ແກ່ປະຊາຊົນ ໃນນະຄອນຫຼວງວຽງຈັນ ເທື່ອລະໜ້ອຍ. ຕະຫຼາດ ກະສິກຳອິນຊີ ໄດ້ເປີດບໍລິການສອງຄັ້ງຕໍ່ອາທິດ (ວັນພຸດ ແລະ ວັນເສົາ).

ຕໍ່ຈາກນັ້ນ, ກໍ່ມີ ຕະຫຼາດ ກະສິກຳອິນຊີ ຕື່ມອີກ 2 ແຫ່ງ ໃນປີ 2013 (ທີ່ ຫຼັກ 5 ແລະ ທີ່ ບ້ານຊ້າງຄູ່). 1 ແຫ່ງ (ທີ່ ຕະຫຼາດ ຫ້ວຍຫົງ) ໃນປີ 2014, 1 ແຫ່ງ (ທີ່ ສວນເຈົ້າຝາງຸ່ມ) ໃນປີ 2015 ແລະ ອີກ 1 ແຫ່ງ (ທີ່ ສູນການຄ້າ ວຽງຈັນເຊັນເຕີ້) ໃນປີ 2017 ທີ່ໄດ້ສ້າງຕັ້ງຂຶ້ນໃໝ່ ຕາມລຳດັບ. ໃນປີ 2018, ມີການຍົກຍ້າຍ ຕະຫຼາດ ກະສິກຳອິນຊີ ສອງແຫ່ງ (ເດີ່ນທາດຫຼວງ ແລະ ສວນເຈົ້າຝາງຸ່ມ) ໄດ້ຖືກຍ້າຍໄປເຂດນອກໃຈກາງເມືອງ (ສູນການຄ້າ ໄອເຕັກ ແລະ ບ້ານດົງນາໂຊກ). ຮອດປີ 2020, ຈຳນວນຕະຫຼາດ ກະສິກຳອິນຊີ ໃນນະຄອນຫຼວງວຽງຈັນ ມີ 6 ແຫ່ງ. ຊຶ່ງຖືວ່າ ຕະຫຼາດ ໄດ້ຮັບການຂະຫຍາຍຕົວເປັນຢ່າງດີ (ອ້າງອີງ ຕາມແຜນທີ່ ຂ້າງລຸ່ມນີ້).



ນອກຈາກນີ້ ໃນປີ 2020 ກໍ່ຍັງມີການສ້າງຕັ້ງ ຕະຫຼາດ ກະສິກຳ ອິນຊີ ຂຶ້ນຕື່ມອີກ 2 ແຫ່ງ ຕາມລຳດັບ ທີ່ແຂວງ ຫຼວງພະບາງ ແລະ ແຂວງຊຽງຂວາງ ຊຶ່ງເປັນແຂວງເປົ້າ ໝາຍພັດທະນາ ຂອງໂຄງການ. ພ້ອມກັນນັ້ນ, ກໍ່ຍັງມີ ແຜນການສ້າງຕະຫຼາດ ກະສິກຳອິນຊີ ແຫ່ງໃໝ່ ຢູ່ແຂວງ ເປົ້າໝາຍ ອີກ 1 ແຫ່ງ ກໍ່ຄື ແຂວງໄຊຍະບູລີ.

2. ສຽງຈາກຜູ້ບໍລິໂພກ

- ຂ້າພະເຈົ້າມາຊື້ຜັກ ທີ່ຕະຫຼາດ ກະສິກຳອິນຊີ ເປັນ ເວລາ 10 ປີ ມາແລ້ວ. ເພາະເຄີຍໄດ້ຍິນວ່າ ບໍ່ມີການ ໃສ່ຝຸ່ນເຄມີ ໃນການປູກຜັກອິນຊີ. ເຖິງແມ່ນວ່າ ຜັກ ທົ່ວໄປ ສາມາດເກັບຮັກສາໄວ້ໃນຕູ້ເຢັນໄດ້ ປະມານ 3 ມື້, ແຕ່ຜັກອິນຊີ ສາມາດເກັບໄວ້ໄດ້ 7 ຫາ 10 ວັນ.
- ເຫດຜົນ ທີ່ມາຊື້ຜັກ ຢູ່ຕະຫຼາດ ກະສິກຳອິນຊີ ກໍ່ຍ້ອນ ຄິດເຖິງສຸຂະພາບຂອງສະມາຊິກ ໃນຄອບຄົວ. ຕົວ ຂ້າພະເຈົ້າເອງ ໄວ້ວາງໃຈ ພຶດຜັກອິນຊີ ໃນຕະຫຼາດ ກະສິກຳອິນຊີ ເພາະວ່າ ຜູ້ປູກຜັກ ລ້ວນແຕ່ໄດ້ຮັບ ໃບຢັ້ງຢືນ ກະສິກຳອິນຊີ.
- ໃນຊ່ວງການແຜ່ລະບາດຂອງ ໂຄວິດ-19, ຂ້າພະເຈົ້າ ເຫັນໄດ້ວ່າ ຕະຫຼາດ ກະສິກຳອິນຊີ ໄດ້ມີການຈັດການ ເປັນຢ່າງດີ. ຍົກຕົວຢ່າງ, ມີການຈັດໂຕະຂາຍ ໃຫ້ ຫາງກັນ ປະມານ 2 ແມັດ, ມີທາງເຂົ້າ ຕະຫຼາດ ຖືກ ຈຳກັດຢູ່ບ່ອນດຽວ, ມີການແທກອຸ່ນນະໝຸມຮ່າງກາຍ ຂອງລູກຄ້າ, ມີການແຈກຢາຍ ຜ້າອັດປາກ ໃຫ້ລູກຄ້າ ແລະ ມີເຈວລ້າງມື ເພື່ອໃຫ້ລູກຄ້າ ໃຊ້.



ບັນຍາກາດ ຂອງການສຳພາດ ກັບຜູ້ບໍລິໂພກໂດຍພະນັກງານໂຄງການ

3. ການຂະຫຍາຍຕະຫຼາດ ກະສິກຳອິນຊີ

ເພື່ອເປັນການກະຈາຍ ຜະລິດຕະພັນພຶດຜັກ ກະສິກຳອິນ ຊີ ຂອງຕະຫຼາດ ກະສິກຳອິນຊີ ໃຫ້ເຖິງ ລູກຄ້າ ຄົນອື່ນໆ, ທາງຮ້ານ ອໍແກນິກ ໂຮມ (ຫຼັກ 8) ໄດ້ຮັບການສ້າງຕັ້ງ ຂຶ້ນ ໂດຍໄດ້ຮັບການສະໜັບສະໜູນ ຈາກ ອົງການໄຈກ້າ (ໂຄງການສົ່ງເສີມ ກະສິກຳອິນຊີ ລາວ: LOAPP) ໃນ ປີ 2016. ຮ້ານ ອໍແກນິກ ໂຮມ ໄດ້ຮັບເອົາຜະລິດຕະພັນ

ພຶດຜັກ ກະສິກຳອິນຊີ ຈາກ ກຸ່ມຊາວສວນ ກະສິກຳອິນ ຊີ ເຂົ້າໄປຂາຍໃນຮ້ານ. ນອກຈາກນີ້, ກໍ່ມີການໃຫ້ ບໍລິການຈັດສົ່ງ ໂດຍສັງຂັ້ ຜ່ານທາງ ຂໍ້ຄວາມສັ່ນ ແລະ ທາງໂທລະສັບ ຊຶ່ງໄດ້ເລີ່ມຕົ້ນໃນປີ 2018. ປະຈຸບັນ ນີ້, ລູກຄ້າ ສາມາດສັ່ງຊື້ ຜ່ານທາງ ເວັບໄຊທ໌ (<https://organichomelao.com/>). ສຳລັບ ການ ບໍລິການຈັດສົ່ງສິນຄ້າ ໃຫ້ແກ່ລູກຄ້າ ໃນນະຄອນຫຼວງ ວຽງຈັນ ແມ່ນສອງຄັ້ງຕໍ່ອາທິດ (ວັນພຸດ ແລະ ວັນ ເສົາ).



Vegetables

Fruit

Compost

Hot Ordered!

Fish & Me



Coriander bundle ຫອມ ບໍ່ໂມ້ 1໓໐

cucumber 1kg ຫມກແຕງ

Green onion bundle ຫອມ ບໍ່ໂມ້ 1໓໐

¥3,000.00

¥15,000.00

¥5,000.00

Add to Cart

Add to Cart

Add to Cart

ໜ້າສັ່ງຊື້ ສິນຄ້າ ແລະ ບໍລິການຈັດສົ່ງສິນຄ້າ ບົນເວບໄຊທ໌ ຂອງ ຮ້ານ ອໍແກນິກ ໂຮມ

ນອກຈາກນີ້, ຮ້ານ ອໍແກນິກ ໂຮມ ກໍ່ຍັງໄດ້ສະໜອງ ພຶດຜັກ ກະສິກຳອິນຊີ ໃຫ້ແກ່ ຮ້ານສັບພະສິນຄ້າ ຈຳນວນໜຶ່ງ ໃນນະຄອນຫຼວງວຽງຈັນ ແລະ ຂາຍຝຸ່ນ ຊີວະພາບ ນຳອີກ. ຊຶ່ງມີຍອດຂາຍປະຈຳປີ ໃນປີ 2019 ຫຼາຍກວ່າ 200 ລ້ານກີບ. ໃນລະຫວ່າງ ເດືອນເມສາ ເຖິງ ເດືອນມິຖຸນາ ປີ 2020, ພະຍາດໂຄວິດ-19 ໄດ້ແຜ່ລະບາດໄປທົ່ວ ໂລກ. ຫຼາຍຄົນ ມີເວລາ ຢູ່ເຮືອນຫຼາຍຂຶ້ນ ຍ້ອນມີການ ເຮັດວຽກຢູ່ເຮືອນ ແລະ ມີການຈຳກັດການໄປ-ມາ. ດ້ວຍເຫດນັ້ນ, ຄວາມຕ້ອງການ ບໍ່ແມ່ນພຽງແຕ່ ຕະຫຼາດ ກະສິກຳອິນຊີ ເທົ່ານັ້ນ, ແຕ່ຕ້ອງມີການ ບໍລິການຈັດສົ່ງຮອດເຮືອນ ໂດຍ ຮ້ານ ອໍແກນິກ ໂຮມ ເພີ່ມຂຶ້ນຕື່ມອີກ. ຊຶ່ງພາຍໃນ 3 ເດືອນ ດັ່ງກ່າວ, ມີ ການສັ່ງຊື້ 500 ກວ່າ ລາຍການ ແລະ ຍອດຂາຍ ບັນລຸ ຫຼາຍກວ່າ 100 ລ້ານກີບ.



ຮ້ານ ອໍແກນິກ ໂຮມ

